

යයින් යොදු ඇත්තා මැයි ප්‍රේම් ප්‍රේම් නෑ
යයින් යොදු ඇත්තා මැයි ප්‍රේම් ප්‍රේම් නෑ
යයින් යොදු ඇත්තා මැයි ප්‍රේම් ප්‍රේම් නෑ

- ආධ්‍යාත්‍රික කළුවාර්ය වැළැව්ව සොරත හිමි

ආරම්භය:-

පසේනදී කොසොල් මහරජතුමා අරහය දේශනා කළ භා ඔහු පිළිබඳ තොරතුරු සඳහන් වන සූත්‍ර අන්තර්ගත වී ඇත්තේ සංයුත්ත නිකායේ ගෙස්සල සංයුත්තයේය. සාමාන්‍යයෙන් කොසොල් මහ රජතුමා තමාට සුළු කාරණාවක් සම්බන්ධයෙන් හෝ ගැටළුවක් ඇතිව්වනාත් වහාම බුදුරජත් වෙත එළඹ ඒ පිළිබඳ විමසීම සිරිතක් විය. එසේ බුදුරජත් වෙත පැමිණ ඇසු ප්‍රශ්නවලට පිළිතුරු ලෙස දේශනා කළ සූත්‍ර මෙහි අඩංගු වී ඇත. එසේ පුදුරජත් වෙත පැමිණ ඇසු ප්‍රශ්නවලට පිළිතුරු ලෙස දේශනා කළ සූත්‍ර මෙහි අඩංගු වී ඇත. එසේම නොයෙක් අවස්ථාවන්වලදී කොසොල් මහරජතුමා සම්බන්ධයෙන් සිදු වූ සිදුවීම් අලා දේශනා කරන ලද සූත්‍ර ද මෙහි දැකිය හැකිය. එවැනි එක් සූත්‍රයක් ලෙස "යයින් සූත්‍රය" පෙන්වා දිය හැකිය. මෙහි විස්තර වන්නේ කොසොල් මහ රජතුමා විසින් සිදු කරන ලද යාගයක් පිළිබඳ තොරතුරුය. ඔහු විසින් එම යාගය පැවැත්වීම සඳහා දැසී - දස්, කම් - කරුවන්ගේ අනුග්‍රහයෙන් ගොන්නු පන්සියයක්, නාම්බේ පන්සියයක්, තැහැඩියේ පන්සියයක්, එම්වේ පන්සියයක්, බැවැවේ පන්සියයක් ආදි වශයෙන් සත්ත්‍ර විගාල ප්‍රමාණයක් යාග සේව්මහය වෙත ගෙන යන ලදී. සියලු දාසයෙය් රජුගේ තියෙළය ඉවත දැමිය තොහැකි තිසා, ඔහුගෙන් දැඩුවම් ලැබේය යන බියෙන්, කදුළු වැටුණු මුහුණු ඇතිව හඩුම් අවශ්‍ය කටයුතු සිදු

කළහ. මේ කාරණය පෙරවරු කාලයේ පිණ්ඩාතයේ වැඩි හිසුන් වහන්සේලා දැක සුවස් කාලයෙහි පිණ්ඩාතයෙන් වැලකි සිට බුදුරජත් හමුවට ගොස් සැලු කර සිටියන. ඒ බව දත් බුදුරජත් වහන්සේ යයින් සූත්‍රය ඇතුළත් පංච යාගයක් පිළිබඳ කරුණු පෙන්වා දෙමින් මෙම "යයින් සූත්‍රය" දේශනා කළ සේක.

යාගයෙහි ඉතිහාසය:-

භාරතයේ වයඹ දිග දේශයට සංකුමණය වූ ඉන්දු යුරෝපීයයන් වූ ආර්යයන්ගේ පැමිණීමත් සමග යාග කුමය ද ආරම්භ වන්නට විය. වෙදික බාහුමණයන් ලෙස උසස් මට්ටමෙහි ලා සැලකු බවුන්ගේ ආගමික පිළිවෙත වූයේ කරම මාර්ගයයි. භාරතීය ආගමික හා දාරුණික ඉතිහාසයෙහි වේද මත්තු යුගයේ ඇරඹි මෙම කරම මාර්ගය බැවුණු පුරුණයන්ගේ මූලිකත්වයෙන් ගොඩනැගෙන්නට විය. සාග් වේදයේ යාග කරමය සඳහා උසස් තැනක් හිමි වී තිබුණු බව "මුළු ලොවම එකම යාග කරමයකි" යන ප්‍රකාශයෙන් පැහැදිලි වේ. යාග පැවැත්වීම හඳුසියේ ආකස්මීකව පහළ වූ ආගමික ප්‍රතිඵලයක් නොවේ. වෙදික යුගයේ සිට කුමයෙන් පැවතෙමින් ප්‍රබලව තැං ආ ආගමික ක්‍රියා මාර්ගයක් වශයෙන් හඳුන්වා දිය හැකිය.

වතුරුවේදය පදනම් කරගෙන පැරණි භාරතීයයන් ඉදිරිපත් කළ මෙම යාග කුමය තුළින් බවුන් බලාපොරොත්තු වූයේ ඔවුන්ගේ පරම නිෂ්පාව වූ "බහුම සහවාතාවයයි." එනම් සර්ව බලධාරී බුහුමන්ගේ ආත්මය සමග ඒකත්වයට පැමිණීමයි. දෙවියන් සඳහා යාග නොකරන්නොකුට කිසිදිනෙක බවුහුම සහවාත්වයට පත්වය නො හැකිය. යාග කිරීම මෙලොව හා පරලොව උහයාර්ථ සිද්ධිය ඇති කරවන්නක් බව එන්තු ගැන්වීමට බවුණු සමාජය විසින් නොයෙක් කරුණු කාරණ ඉදිරිපත් කරන්නට විය. වෙදික ආර්යයන් අතර වඩාත් සැලකිල්ලට හාජනය වූ දෙවැනෙක් වූයේ "ඉන්දු" හා

"වරුණය." එයිනුත් ආර්ය සෙබලාගේ යුද දේවතාවා වූයේ ඉන්දය. ඉන්ද කාලගුණය පිළිබඳ දේවතාවා ද, අකුණු, කුණාටු හා මේස ගර්ජන පිළිබඳ අධිපතියා ද විය. ඔහුගේ අතෙහි වූයේ වජ්‍යයායකි.² ඉන්ද වෙනුවෙන් සාග් වේදයෙහි වෙන් වී ඇති ගිතිකා සම්භය දෙස බැඳීමෙන් පෙනී යන්නේ ඔහු වෙදින ආර්යයන් අතර කෙතරම් ගරු සම්භාවනාවට පාතු වූ දෙවියෙක් ද යන වගයි. වැදගත්කමින් ඉන්දු පමණක් දෙවෙනි වූ වරුණ දෙවියා ඉරානයට ගිය ආර්යයන්ගේ ප්‍රධාන දෙවියා බවට පත්විය. මොවුන් දෙපිරිස එක්ව සිටි කාලයේ මේ දෙවිවරු දෙදෙනාම එකට ඇදුව්වාපුය. සදාවාර ධර්මය හාරව සිටියේ වරුණ දෙවියාය. ඔහු මිනිසුන් කරන හොඳ නරක ක්‍රියාවන් පිළිබඳ විමසිල්ලෙන් සිටි අතර නරක කරන ප්‍රද්ගලයාට ඔහුගෙන් සමාවක් තොවිය. එමනිසා භක්තිමත්හු ඔහු කෙරෙහි දැඩි හය පක්ෂපාතීන්වක් දැක්වූහ. සාතු සම්බන්ධයෙන් හාරකරු වූයේ ද මොපුය.³

යාගයේ අරමුණ බුන්මසනවය වුවත් ලොකික වශයෙන් ලබාගත හැකි අරමුණු කිහිපයක් පදනම් කරගෙන ද යාග පැවැත්වීම සිදු කෙරිණි. පුතුන් ලබා ගැනීම, කෙත්වතු සරුසාර කර ගැනීම, රෝගාබාධ සමනය කිරීම, සතුරන් මරදනය කොට සිය බලය වැඩිකර ගැනීමට හැකිවීම ආද අරමුණු යාග කර්මයක් තුළින් ඉටුකරගත හැකි බව සැලකින. එසේම මවුකුස පිළිසිද ගැනීම, බිහිවීම, රන්කිරී කට ගැම, උපන් දරුවන්ගේ කෙස කැපීම, අකුරු කීම, ඉදුල් කටගැම, ආචාර විවාහය වැනි වැදගත් අවස්ථාවන්වලදී මවුන්ට ආරක්ෂාවත්, සෞඛ්‍යයන් ලැබෙන බව ප්‍රකාශ කරමින් යාග හෝම පැවැත්වීම සිදු කෙරිණ. මේ සැම අවස්ථාවක දී ම යාගය පවත්වා මහා බුන්මයාගේ ආකිර්වාදය ලබා ගනි. එසේ තොකරන්නේ නම් සර්ව බලධාරී මහා බුන්මන් කොළඹ බවත් එයින් එම ප්‍රද්ගලයාගේ සියලු දේ නැතිකොට ඔහුට කරදර උපදුව ඇති කරන බවත් උගෙන්වා ඇත.

බුදුරජාණන් වහන්සේ ලොව පහළවන යුගයේ සමාජයේ උසස් යැයි සම්මතව සිටියේ බුන්න්ය. ඔවුන් කවර අන්දමේ

අකටයුත්තක් කළ ද, දුරාවාරව හැකිරුණ ද ඒ පිළිබඳ ව විමසිමට කිසිවෙකුටත් අයිතියක් තිබුණේ නැත. තම අනුගාමිකයන්ට පැවැතුවේ කළ වරුද මෙන් ම තොදැන සිදුවන පාපයනට දැඩුවම විද එයින් සමනය විය හැකි බවය. යාග පැවැත්වීම තුළින් දෙවියන් සතුවූ කළ යුතු බවත් ඉන් බුන්ම සහව්‍යත්වයට පත්වීමට හැකි බවත් පෙන්වා දුන්හ. උසස් හා උගත් බාහ්මණයන්ගේ එවැනි වදන් විශ්වාස කළ බොහෝ පිරිස් විවිධ යාග කුම පවත්වන්නට වූහ. මේ නිසා සාමාන්‍ය ප්‍රද්ගලයාගේ පටන් රාජ්‍ය කාන්තුක පිරිස් දක්වා උපදේස් දීමට බාහ්මණයින්ට බලය පැවතුණි. රජ කෙනෙකුට ඇතිවන මිනැම ගැටළුවක දී පවා ඔහුට උපදේස් දෙමින් යාග හෝම පැවැත්වීමට විධි විධාන සකස් කරන ලද්දේ මේ නිසාය. වරක් කොසොල් මහරජ දුටු සිහින 16 පිළිබඳ ප්‍රවත සැලැවීමෙන් පසු රාජ සහාවේ සිටි උසස් බුන්ණන්ගේ උපදේශය වූයේ "සංත සතික" යාගයක් පැවැත්විය යුතු බවය. එහත් මල්ලිකා දෙවියගේ මග පෙන්වීම මත හිජුකාරී හා හිංසනාකාරී යාගයෙහි පැවැත්වීම නතර විය. මෙම යාගය පිළිබඳ විස්තරයක් දිසනිකායේ කුටදන්ත සූත්‍රයේ එන තොරතුරුවලින් පැහැදිලි කරගත හැකිය. එහි සඳහන් වන අන්දමට

"තෙන බො පන සමයෙන කුටදන්තස්ස බාහ්මණස්ස මහා යක්ෂීයා උපවිධිතා හොති. සත්ත ව උසසහතාති, සත්ත ව ව්‍යිෂ්තරසතාති, සත්ත ව ව්‍යිෂ්තරිසතාති, සත්ත ව අජසතාති, සත්ත ව උරඛිසතාති යුතුපත්තාති හොත්ති යක්ෂීයාන්තාය."⁴

යෙනුවෙන් කුටදන්ත බුන්ණාට යාගයක් පැමිණි අතර ඒ සඳහා සතුන් හත්සියය බැඳීන් තොරාගෙන ඇත. පෙළෙහි සඳහන් තොරතුරුවලට අනුව ගවයන්, වස්සන්, වැස්සියන්, එඹවන්, බැට්ටවන් පමණක් මෙම යාගය සඳහා යොදාගෙන ඇත. එහෙත් අවියකරාවේ සඳහන් අන්දමට මෙකි සතුන්ට අමතරව සත්සියය බැඳීන් මෙයන් ද, පක්ෂීන් ද යොදාගෙන ඇති බව පෙනේ.

"එතෙක තාව පාලිය ආගතායෙව, පාලිය එහි අනාගතානම්පි අනෙකෙසේ. මිග පක්ධීන් සත්ත සත්තසතානි යම්පිණියේතානෙවාති වෙදිතබාති, සබැඩතික යාග. තිරයෝග්‍රුකාමො හොති."⁵

මෙවැනි යාගයක් කොසොල් මහරජතුමා විසින් සිදු කරන ලද්දේ නම් ඉන් මහ විනාශයක් සිදුවන බව දුටු මල්ලිකා දේවිය මෙකි සිහින පිළිබඳ බුදුරජ්‍යන්ගෙන් විවාරණ මෙන් ඉල්ලා සිටියාය. ඒ අනුව කොසොල් මහ රජතුමා බුදුරජ්‍යන් වෙත පැමිණ කරුණු සියල්ල පවසා යාගය පැවැත්වීම නවතා දමා රට පිළියම් නියමාකාරයෙන් සිදු කළේය.

මෙසේ බමුණු සමාජය උසස් මට්ටමක පැවතුණු නිසා බමුණින් නිසා වේදයන්, වේදය නිසා බමුණෝන්, මේ දෙයාකාර සම්බන්ධය නිසා යාගයන් ඇති වී ඒකාබද්ධ වූ පුදිසිර්ත් මාලාවකින් සත්තනද්ධ වූහ. බමුණු බලය ප්‍රබලත්වයට පැමිණීමත් සමග යාග හෝම පැවැත්වීමේ දී ද මොවුන්ගේ මූලිකත්වය ද ප්‍රබල සාධකයක් විය. රට හේතු වූයේ යාගය ඉතා පිරිසිදුව හා අංග සම්පූර්ණව සිදුකළ යුතු වූ නිසාය. කෙතරම් උසස් ලෙස යාග උපකරණ තිබුණේ වී තමුන් මාස්මණ පුරුෂයන් නොමැතිව සිදු කරන යාගය සඳහා මහා බුහුමය නොපැමිණෙන බවත් ඔහු ඉන් සතුවට පත් නොවන බවත් යාග කාරකයන්ගේ විශ්වාසය විය. එමනිසා යාග පැවැත්වීමේ දී යාගය කළපුතු පිළිවෙළ හා යාගය කරන අයුරු පෙන්වා දීම සඳහා ප්‍රබල මාස්මණ පිරිසක් සිටියය. ඔවුන් වර්ග වශයෙන් සතරාකාරය.⁶

1. නොතා - සාග්‍ර වේදය හාර තැනැත්තාය. සාග්‍ර වේද පාය කියමින් දේවියන්ට යාගය සඳහා ආරාධනා කරන පුරුෂවරයා

2. අධිවරපු - යුතුර වේදය හාර මොහු එහි නියමයන් පරිදි රට අයන් වේද පාය කියමින් යාගය පවත්වන පුරුෂයා

3. උද්ගාතා - සාම වේදය හාර මොහු දෙවියන් සතුව වන ආකාරයෙන් සාම වේද පාය ගායනා කරන පුරුෂයා

4. යක්ෂ්‍යකාරක - අපර්ව වේදයට අධිපති මොහු කිසිදු අඩුපාඩුවකින් තොරව හරි වැරදි බලමින් යාගය අධික්ෂණය කරන පුරුෂයා. මොහු තමාට අයන් වේදයෙහි පමණක් නොව අතින් වේද තුනෙහි ද මතා දැනුමක් ඇත්තෙක් විය යුතු විය.

යාගය පැවැත්වීමේදී රට අවශ්‍ය උපකරණ මූලෝ යන්තු මනතු, යාග පවත්වන විධි පිළිබඳ සඳහන් ක්‍රමවේද, යාගය පවත්වන ස්ථානය වූ යාගස්ථමිහය හා යාගය සඳහා යොදාගන්නා වූ සත්ත්වයන් ආදියයි. එසේම යාගය සඳහා පුරාන වූයේ ගින්නයි. ගිනි වර්ග තුනක් ඇතු. එනම්-ගාරහස්පත්‍යය, ආහවනීය හා දක්ෂිණා යන ඒවාය. ගාරහස්පත්‍යය යනු යථමාන හෙවත් යාගය කරන්නා විසින් නොනිවා පවත්වාගෙන යනු ලබන ගින්නය. හතරෝ ආකාරයකින් ඉදිකොට සකස් කර ගන්නා ලද ගින්න ආහවනීය තම් වේ. අඩ සඳහක ආකාරයකින් ගාරහස්පත්‍යය ගින්නට දකුණු දෙසින් දළුවන ගින්න දක්ෂිණා ගින්න නම් වේ. මෙහිදී යාගය කරවන පුද්ගලයා "යථමානක" වශයෙන් හඳුන්වයි. ඔහු විසින් යාගය සිදු කරන පුරුෂ බමුණාට බොහෝ තැං බෝග ලබාදිය යුතුය. එසේ නොදෙන්නේ නම් පුරුෂයාට යාගය කරවන පුද්ගලයාට විපතක් පැමිණවීමේ බලය ඇතු. මෙසේ නොයෙක් උපකරණ ආශ්‍රිතයෙන් සිදු කරනු ලබන යාග විධි රාජියක් දක්නට ලැබේ.⁷

1. දේර පුර්ණ මාස්‍ය යාගය - පසලොස්වක හා අමාවක දිනයන්හි පවත්වන යාගය
2. අග්‍රනි හේතු යාගය - දෙනිකව පවත්වන යාගය

3. වතුර මාසා යාගය - සිව් මසකට වරක් පවත්වන යාගය.
4. සේම යාගය - තොකඩවා දින කිහිපයක් කරන යාගය
5. රාජසූය යාගය - රුෂන් අහිමේක කරන දිනයේ කරන යාගය
6. අශ්‍රීනි වයන යාගය - තොකඩවා වර්ෂයක් සිදු කරන යාගය
7. සේදුනුමනි යාගය - මද්‍යපාන වර්ගාදිය ගෙන කරන යාගය
8. අශ්‍ර්වමේධ යාගය - බලවත් රුෂන් විසින් අපුන් බිඩි දෙමින් සිදුකරන යාගය
9. පුරුෂමේධ යාගය - පිරිමින් 184 දෙනෙකු බිඩි දෙමින කරන යාගය
10. සර්ව මේධ යාගය - සියල්ල පුද දෙමින් සිදු කරන යාගය
11. සම්මාපාස යාගය - සතුන් බිඩි තොදෙමින් උපකරණ සහිත යාගස්ථමින ගෙනගොස් සරස්වති නදියේ ගිලෙමින් සිදු කරන යාගය.
12. වාජපෙයා යාගය - යාගස්ථමිනවල ගවයන් බැඳ උන්ගේ ලෙසින් පුරා පවත්වා ජපකරන ලද ගිතෙල් පානය කරමින් කරන යාගය
13. නිර්ගල යාගය - සතුන් හා යාග ද්‍රව්‍ය රස්කොට සතුන් මරා පුදා බමුණන්ට දන් දී සිදු කරන යාගය

මෙයින් ඇතැම් යාග පිළිබඳ තොරතුරු බෙංද්ධ සූත්‍රවල හා අවුවාවන්හි දැකගත හැකිය.³ බොහෝමයක් යාග විශාල සතුන් ප්‍රමාණයක් මරා කෙරුණු යාග වූ බැවින් ඒවා රජවරුන්ට පමණක් සිදු කළ හැකිවිය. අන් සියලු දෙනාට ඒ සඳහා අනුග්‍රහය දැක්වීමට හා සහභාගි විමට අවකාශ ලැබුණි. එහෙත් යාගස්ථමිනය සම්පාදන යා හැකි වූයේ ඉන් සමහරෙකුට පමණි.

යක්ෂ්‍ය සූත්‍රයේ සඳහන් පංශ්‍යව යාග

මෙම යාග වර්ග අතරින් කේසල සංයුත්තයේ යක්ෂ්‍ය සූත්‍රයේ සඳහන් වන්නේ යාග කුම පහක් පිළිබඳව පමණි. එනම්-අස්සමේධ, පුරුෂමේධ, සම්මාපාස, වාජපෙයා හා නිර්ගල යාගය යන යාග කුම පහ පමණි. මෙම යාග විධි පහ අතරින් ඇතැම් යාග බාහ්මණයින් විසින් තොයෙක් සත්ත්වයන්ට හිංසා පිඩා පමුණුවමින් සිදුකරන යාග හැටිවට කරන ලද එහෙත් මිට පෙර මෙම යාග වර්ග පහ යහපත් අරමුණු මුදුන් පමුණුවා ගැනීම සඳහා සිදු කළ යාග වර්ග පහක් බව බුදුරුෂන් විසින් පෙන්වා දෙන ලදී. එය දාන වර්ග පහක් වශයෙන් ව්‍යවහාර කෙරුණු බව ද, එම පංචවිධ දාන කුමය මෙකි යාග පැවැත්වීමට පෙර රජවරුන් විසින් සිදු කරන ලද්දක් බව ද පෙන්වා දී ඇතේ. එවැනි යාගයන්වල දී සත්ත්වයන්ට දෙනු ලබන රුදුරු හිංසාකාරී බවින් ඇත්කොට රටක ආර්ථික සමාඳ්ධියට හා ශිෂ්ට සම්පන්න ජනතාවකට සහභාගි විය හැකි එකි දානය තව සමාජ කුමයක් ඇති කිරීමට ඉවහල් විය. එම දාන වර්ග පහ මෙසේ වර්ගීකරණය කර දැක්වීය හැකිය.

1. අශ්‍ර්වමේධ යාගය - සස්සමේධ දානය - (සස්ස- ධානා)
- "ධානා" සම්පාදනයට අවශ්‍ය තොවී උපකරණ හා මිල මුදල් සහය දෙමින් ගොවීයාට සෙන් සැලැසීම
2. පුරුෂමේධ යාගය - පුරිසමේධ දානය (පුරුෂ බලය)
- "පුරුෂ බල" ඇති අයට නිසි පැදිලි බත් වැටුප් ආදිය ප්‍රධානය කොට ඔවුන්ගේ සිත්ගෙන රටෙහි ආර්ථික සමාඳ්ධියට දායක කරවීම
3. සම්පාදන යාගය - සම්මාපාස දානය (මනා පාසය)
- දිලිංග අසරණ මිනිසුන්ට කිසිදු ලියවිල්ලක් හේ පොලියක් තොගෙන දහස් ගණන් දී "හිත පාසයකින්"
- මෙන් බැඳෙගෙන ජනතා සහයෝගය ලබා ගැනීම

4. වාර්පෙයා යාගය - වාවපේය දානය (ප්‍රිය වවනය) මුදු මොලොක් “ප්‍රිය වවනයෙන්” මිනිසුන්ගේ හිත බැඳ ගනීමින් අනෙක්නා සහංච්‍රිතය සැලකීම
5. නිර්ගල යාගය - නි - අග්ගල දානය (අගුලු නැති) මෙකි සිවි වැදුරුම් බාර්මික දානයන් තීක්ෂණ ලෙස ඉට කිරීමේ දී සොර සතුරු බිජ පහව ගොස් “දොර අගුලු නොමැතිව” විසිමට හැකිවන පරිදි පරිසරයක් ගොඩ නැගීම

1. අස්සමේධ යාගය

මහායාගයක් වූ අස්සමේධ යාගය පැවැත්වීමට කිසිදාක සාමාන්‍ය මිනිසෙකුට කළ නොහැකි විය. එය පැවැත්වූයේ එශ්චටර්යයෙන් ද බලයෙන් ද යුතුක්ත වූ රජෙකුගේ අනුග්‍රහයෙනි. මෙවැනි යාගයක් කළ රජ කෙනෙකු හඳුන්වා දෙනවිට “මොඹු අශ්චටර්යයෙන් යාගය කළ රජ කෙනෙකුයි” කිසු පමණින් ඒ රජ පිළිබඳ කළ හැකි උසස්ම වර්ණනාව එය විය.⁹ අශ්චටර්යයෙන් කිසුයක් කරන රජ කෙනෙකුට ඉත්ද දෙවියා පවා පරදවා මුළු සක්වලෙහි ම අණසක පැතිරවිය හැකි බව බමුණු පුරුෂකයේ රජවරුන්ට ඉගැන්වූහ. එහෙත් එවැනි ක්‍රියාවක් සිදු කිරීමට එක් රජ කෙනෙකුට වර්ණ සියයක් ගත වේ. රට හේතුව නම් මෙම යාගය වර්ණයක් පුරා පැවැත්විය යුතු වූ එකක් වන නිසා හා ඒ සඳහා අවම වගයෙන් වර්ණ දෙකක්වත් සුදානම් වියයතු වූ තිසාය. ඇතැම් ග්‍රන්ථයකට අනුව අශ්චටර්යයෙන් සියලු විවෘත ප්‍රාග්ධනයක් ප්‍රාග්ධනයක් නිර්මාණය විය යුතු යි. මෙවැනි ප්‍රාග්ධනයක් ප්‍රාග්ධනයක් නිර්මාණය විය යුතු යි. එහෙත් ඒ අශ්චටර්ය පිටුපස කුමාරවරු සියයක් ද,¹⁰ කුලීනයන් සියයක් ද, දුනුදිය දැරු රියදුරන් සියයක් ද, මුගරු දැරු මිනිසුන් සියයක් ද, ගමන් කරනි. මෙසේ සිදුකරන්නේ එකී අශ්චටර්යට වන අනුතුරු වළක්වාලීම සඳහා ය. අශ්චටර්ය ගමන් ගන්නා සැම පදෙශයක් ම යාගය පවත්වන රජට යටත්විය යුතු බව සලකන ලදී. යම් කෙනෙක් එයට විරුද්ධ වන්නේ නම් යාගය පවත්වන රජට කරන අභියෝගයක් සේ සැලකේ. වකුවරති රජකෙනෙක් අභිජ්‍යක කිරීමේ දී ද සත්ත්ර රත්තයේ පහළ වෙති. ඉත් එක් රත්තයක් නම් වකුරත්තයයි. වකුරත්තය පහළ වූ පසු දින හතක් ඒ ඒ දිගාවන්හි පෙරලෙසි. සිවිමහා සාගරය කෙළවර කොට ඇති සතර දිගාවහි පෙරලි නැවත අභිජ්‍යක කළ ස්ථානයට ම පැමිණ අලවතුවක් ගැසුවාක් මෙන් සිටියි. යම් හෙයකින් වකුරත්තය පෙරඑන දිගාවක යම් රජ කෙනෙක් රජට පක්ෂපති තොටුයේ නම් ඔහු සමග යුදකොට එම රාජ්‍යය අල්ලා ගැනීම සක්විති රජ විසින් සිදු කරනු ලැයි. මේ කාලය තුළ අශ්චටර්ය තැම හා වෙළඳීම් සමග සහවාසයෙහි යෙදීම සිදුවන්නේ නැති. එය වැළැක්වීම පසුපසින් යන පිරිසගේ වගකීමක් වේ. පුද පුරා පවත්වා එහු අශ්චටර්ය අපවිතු වීම වැළැක්වීම මෙසේ සිදුකිරීමට

හෙතුවයි. මෙසේ මූදාහල අශ්වයා යම් තෙයකින් මිය හියහොත් නැවත එවැනිම අශ්වයෙකු සොයාගෙන නැවතත් පුරාව ආරම්භ කළයුතුය.

අශ්වයා මුළු වර්ෂය පුරාම ඇවිදීමින් යාග භුමිය කරා පැමිණෙන තෙක් යාග ම්‍යෙහිපයෙහි සිටින සියල්ලෝ ම තුරුය වාද්‍යනයෙන්, ගිතිකා කියවීන් ප්‍රිතියෙන් කාලය ගත කරති. වසරක් ගෙවීමට දින තුනකට මත්තෙන් අශ්වයා යාග භුමියට කැඳවාගෙන එනු ලබයි. යාගය පැවැත්වීමට දින දොළහකට පෙර සිට මහා යාගය පැවැත්වීම සඳහා පුදානම් වේ. සොයාගෙන්නා ලද සේම පැලුවී¹⁴ තලා යුතු ගෙන විවිධ වාරිනු කුම සිදු කිරීම සඳහා එම දින දොළහෙන් දින තුනක් ගනී. අශ්වමේද යාගයේ ප්‍රධානතම කාර්යය සිදුවන්නේ අවසන් දින තුනෙන් දෙවෙනි දිනයේ දිය. අනතුරුව අශ්වයා ස්වර්ණ රථයක නංවාගෙන පොකුණක් ලෙස ගෙනගාස් බෙල්ලෝ කේසරවල හා වලිගයේ මුතු ඇට එකසිය එකක් එල්ලනු ලැබේ. බොහෝ ලේ වැශීරීම් සහිත තිංකිය යාගය සිදු කරන්නේ ඉන්පසුවය. යාගය සඳහා ගනු ලැබූ සතුන් 609 දෙනෙගේ තිලැ සතුන් 227 දෙනා පමණක් සාතනය කරන අතර කැලු සතුන් නැඟිනත් කැලැවට මූදා හරින බව කියති.¹⁵ යාගය සඳහා විශේෂයෙන් යොදාගෙන අශ්වයා ද සුදු රේද් කඩිකින් පොරවා පුස්ම තිර කොට මරණයට පත් කරයි. මෙහෙයියේ සියල්ල මැරුණු අශ්වයා ප්‍රදෘශීණ කළයුතු අතර අග මෙහෙයිය අශ්වයාගේ මළ සිරුර ලාඟ නිදා ගත යුතුය. එසේ නිදා ගන්නා අග මෙහෙයියේ හා අශ්වයාගේ සිරුර රේද්දකින් වසා තබනු ලැබේ. මෙයින් අදහස් කරන ලද්දේ අශ්වයා හා අග මෙහෙයිය සංවාසයේ යොදු සිටින බවයි. සැලුකත්වය හෙවත් රටේ ප්‍රජනන ගක්තිය වැඩි දියුණු කිරීම එම සිරිතේ එක් අරමුණක් වූවා විය හැකිය. යාගය පවත්වත රුපුගේ ප්‍රතෙක මතු රජකම බලාපොරොත්තු වන්නේ නම් එ රුපුගේ මෙහෙයිය මළ අසු සමග රික් සිටිය යුතු විය. රාම කුමරුගේ මවද මෙසේ සිටි බව රාමායනයේ සඳහන් වේ.

ඇතැම් තැනෙක සඳහන් වන්නේ අග මෙහෙයිය නිදා ගන්නේ මළ අශ්වයෙකු සමග නොවේ. අශ්වයා මරණයට පත් කරනු ලබන්නේ අග මෙහෙයිය උදෑසන අශ්වයා ලැගින් නැහිවීමෙන් පසුවය.

මින්පසු සිදු කරන්නේ රුධිර පුරාව හා මියගිය අශ්වයාගේ හා බිජ දුන් අනිත් සත්ත්වයන්ගේ සිරුර කැබලිවලට කපා වෙන් කිරීමය. තුන්වෙනි දිනයේදී “අතිරුණු” නම් පුරාව පවත්වා යාගය අවසන් කරයි. යාගය සිදු කරන ලද අවස්ථාවේ යම් වැයදුක් සිදු වූයේ නම් රට නැවත පුරාවක් පැවැත්විය යුතු විය. ඒ සඳහා යොදා ගනු ලබන්නේ අපරාධකාරීන් හා ප්‍රවුකාරීන්ය. එහිදී වද එළඳුනුන් විසි එකක් (21) බිජ දී පුරාව පවත්වයි. එය හඳුන්වන්නේ “අවහන්පා” යන තැමිනි. ඉන්පසු යුත්මානක විසින් ප්‍රජකයන් සතුවු කිරීම සඳහා බොහෝ තැකි බෙශ්‍ය පිරිනමයි. ඇතැමිවිට රුපුගේ හාරයාව ද ප්‍රජකයෙකු සමග සංවාසයෙහි යෙදුවීමට කටයුතු සිදු කරයි. අධිවරුපු නම් ප්‍රජකයාට යාගය කරන්නාගේ දුව පවරා දිය යුතු අතර, රුපුගේ සිවිවෙනි මෙහෙයිය ද ඔහුට හිමි වේ.

මෙවෙනි අවසන් ප්‍රතිඵලවලින් පැහැදිලි වන්නේ පුදෙක් රුපුගේ ආශ්වර්යය පවත්වාගෙන යාම සඳහා රුපු විසින් සියලු දේ කැප කරන බවය. එසේම ප්‍රජකයන් විසින් සාදා ගන්නා ලද කුමවේද ද මීට ඇතුළත් වී ඇති බව සිතිය හැකිය. පුදෙක් මූහුන්ගේ කාමහෝගි තිබුනය තාප්තිමත් කරගනු සඳහා මෙවෙනි දී යාගය සඳහා ඇතුළත් කරන්නට ඇතැයි සිතිය හැකිය. තැඹහොත් එකළ කාන්තාව සම්බන්ධයෙන් දැක් වූ ආක්ල්පය තිසා උසස් යැයි සම්මත මාස්මණයින් සමග වාසය කිරීමෙන් පාරිභුද්ධත්වය ලැබෙන බව විශ්වාස කරමින් යාගය පවත්වා සියල්ල කැප කරන බව සිතිය හැකිය. මේ ස්ම්බන්ධනේ විවිධ විශ්වාන් මත පළ කර ඇත. “මිල්බන් බරග්” පවසන්නේ මෙම යාගය පුදෙක් පුද්කාම් ආරයයන් ඉන්ද දෙවියාට කරන ලද බිජ පුරාවක් බවය.¹⁶ එසේම මෙම යාගය පැවැත්වීමෙන් අශ්වයාගේ

ගක්තිය ඉන්දුට දී ඉන්දුගේ ගක්තිය යාගය කරවන්නාට දී ආරෝපනය කිරීමක් යැයි “මොරිස් වින්ටර්නිටිස්” පවසයි.¹⁷

2. පුරුෂමේධ යාගය

පුරුෂයන් මරණයට පත් කරමින් කරන යාගය මෙනමින් හැඳින්වේ. මේ පිළිබඳ වැඩි විස්තර හමුවන්නේ කෘෂික යුදුරු වේදයට අයත් තෙතත්තරිය බ්‍රාහ්මණයේය. එහි එන විස්තරයන්ට අනුව මෙම යාගය පැවැත්වීම සඳහා මිනිසුන් 184 දෙනෙකු අවශ්‍ය වේ. මෙම යාගය සපුරා ගැනීම සඳහා සැම මිනිස් වර්ගයකට ම අයත් පිරිසේන් එක් එක් කෙනා බැඳින් අවශ්‍ය වේ. වියෙෂයෙන් ම බ්‍රාහ්මණ සමාජය විසින් වෙන් කර ඇති සතරාකාර කුලවලට අමතරව ඒ ඒ ගෝතුවලට, ඒ ඒ කටයුතු වෙනුවෙන් හා ඒ ඒ වර්ගවලට අයත්ව සිටි පුද්ගලයන් මේ සඳහා තෝරා ගනු ලැබේ. අශ්වමේධ යාගය කරන්නාක් මෙන් මෙම යාගය ද රාජ්‍ය පාලනයෙහි සිටින කෙනෙකුට හැර වෙනත් කෙනෙකුට කිරීම අපහසුය. ඒ මන්දියත්? මෙවැනි විවිධ වර්ගයේ මිනිසුන් සෞයා ගැනීම සාමාන්‍ය කෙනෙකුට කළ නොහැකි තිසාය. යාගය සඳහා අවශ්‍ය මිනිසුන් 184 දෙනාගෙන් සමහර කෙනෙක් තෝරා ගන්නේ මේ ආකාරයටය.¹⁸

- පුරුෂයෙකු වෙනුවට බ්‍රාහ්මණයෙක්
- රජේකු වෙනුවට සූත්‍රීයෙක්
- මරුත් වෙනුවට වෙශ්‍යයෙක්
- තාපස වැන්තියට ගුදයෙක්
- තමස් වෙනුවට ගොරෙක්
- අපාය වෙනුවට මිනිමරුවෙක්
- පාපයට නප්‍රාසකයෙක්
- කාමයට වෙශ්‍යාවක්
- ගබ්දයට ගායකයෙක්

- නාත්‍යයට වන්දී හටටයෙක්
- ගායනයට තටත්තෙක්
- මරණයට ලෙඛියෙක්
- දායුවට සුදුකාරයෙක්
- නිදාවට අන්ධයෙක්
- අපුක්තියට බිජිරෙක්
- කාන්තියට ගිනි දළුවන්තෙක්
- යාගයට රජකයෙක්
- තෘණාවට රජක ස්ත්‍රීයක්
- යම දෙවියා වෙනුවට වද ස්ත්‍රීයක්
- උත්සවයට නාලා කාරයෙක්
- හැඳිමට වස්දුඩු පිශින්තෙක්
- පාරීවියට පිළි මිනිසේක්
- අහස වෙනුවට තට්ටු ඇති මිනිසේක්

මේ ආදි වගයෙන් මිනිසුන් තෝරා ගැනීම සිදුකරනු ලබයි. මෙම තෝරාගත් පිරිස් ඒ ඒ අවශ්‍යතාවන්ට අනුකූල වන පිරිස් වගයෙන් තෝරා ගැනීම වියෙෂන්වයක් විය. පුරුෂමේධ යාගය සිදු කරන අය වෙනුවෙන් වෙනම දාන කුමවේදයක් අතිතයේ පැවැති බව බුදුදහම මගින් පෙන්වා දී ඇති. මහත් පුරුෂ බලයක් ඇති අයට සංග්‍රහ කොට ඔවුන් නොයෙක් කාර්යයන්හි යොදාවා රටෙහි ආර්ථික සංවර්ධනයට දායක කරවීම එහි අරමුණයි. බලුණ්න් විසින් ඉදිරිපත් කරන ලද සැහැසු පුරුෂමේධ යාගයට අන් අපුරකට පෙරලා ඉදිරිපත් කිරීම පුරුෂමේධ දානයෙහි අරමුණ විය. ඉහතින් සඳහන් කළ අන්දමට මෙම යාග කුමය ද ව්‍යාපාර් අර්ථවත් අන්දමින් අතිතයේ පවත්වා ඇති බව ඉන් අවධාරණය කර තිබේ.

3. සම්මාපාස යාගය

මෙහි “සම්මාපාස” හෙවත් වියදුතු සිදුරෝහි බහාලන දැඩිවක් ඇතුතු විසි කිරීම පදනම් කරගෙන යාගය සිදුවෙන බැවින් සම්මාපාස යාගය වශයෙන් හඳුන්වනු ලැබේ. එහෙත් ඇතැමුන්ගේ මතය වන්නේ ගක්තිමත් රෝරයක් ඇති පුරුෂයෙකු විසින් දුන්නක් ගෙන ඒ තුළින් විදිනු ලබන ර්තලය යම් තැනක පතිත වන්නේද ඒ තැන යාගය සිදු කරන බැවින් මේ නම යොදා ඇති බවය. ර්තලය වැටුණු තැනට ගැල් උපයෝගී කරගෙන යාගස්ථ්‍රම්භය වේදිකාවක් මත නංවාගෙන ගෙන ගොස් පිහිටුවයි. ඉන්පසු බමුණුන් විසින් ගිතෙල් හා තොයෙක් බාහා වර්ග ගින්නට දම්මන් මෙම යාගය සිදු කරනු ලැබේ. මෙම යාගයට කිසිම සතෙකු යොදා තො ගැනීම මෙහි ඇති විශේෂත්වයයි. එයින් කිසිවෙකුට හිංසාවක් තො කිරීම ද යාගයේ ඇති වටිනාකමයි. බුදුදහම මෙවැනි අවිහිංසාවාදී යාග කුම අනුමත කළත් මෙම යාගය සිදු කිරීම අර්ථඩුනා බව පෙන්වා දී තිබේ. සරස්වතී, සරහු, මහි ආදි මිනැම තදියක සිට යාග කිරීමෙන් පිරිසිදු වීම හා ස්වර්ගාමී වීම සිදුවන්නේ නම් මිනිසුන්ට පුරුම ස්වර්ගාමී හෝ ඉද්ධිය ලබාගත යුත්තේ එහි සිරින මාවත්න්, කැස්බැචුන් වැනි ජලත සත්ත්‍යය. එය බුදු රජුන් විසින් ද අවධාරණය කර තිබේ. යාගකාරකයා සරස්වතී තදියේ ගිලෙමින් මෙම යාගය සඳහා සම්බන්ධ වියපුණුය. මිට හේතුවක් ද ඇත. පෙර රජ කෙනෙක් සරස්වතී තදියේ ගිලෙමින් සම්මාපාස යාගය සිදුකිරීම සඳහා සූදානම් විය. තදියේ ඔහු සිරිතැන පොලොව විවර වී රජ එහි ගිලුනේය. ගතානුගතිකත්වයෙන් හා අන්ද බාල තත්ත්වයෙන් ත්‍රියා කළ බමුණෝ විශ්වාස කළේ රජගේ ස්වර්ග ගමන මෙයි සරස්වතී තදියේ ගිලුණු තැනින් ආරම්භ වන බවය. ඒ අනුව යක්ෂකාරකයා අනිවාරයයෙන් ම සරස්වතී තදියේ එම ගිලුණු සේරානයේ සිට යාගය සිදු කළ යුතු විය.

මෙම යාගයට ප්‍රතිච්‍රියා වශයෙන් දාන කුමයක් අතිතයේ පැවති බව බුදුදහම පෙන්වා දී තිබේ. එය විශ්ව කර ඇත්තේ

“සම්මා” යනු “මනා” යන්නයි. “පාස” යනු බැඳීමයි. එනම් “සිත මනාකාට බැඳීමයි.” යම් කෙනෙකුට උද්විතක්, උපකාරයක් කළ පසු එම පුද්ගලයා එකී උද්විත කළ පුද්ගලයා කෙරෙහි බැඳීමක් ඇතිකර ගනී. අසරණ බොහෝ මිනිසුන්ට හිසිදු ලියවිල්ලක් හෝ පොලියක් තොමැතිව මුදල් දහස් ගණන් දී ඔවුන්ට ජ්වන මාරුයෙක් සකසා දී ඔවුන්ගේ සහයෝගයෙන් කටයුතු සිදු කිරීමට හැකිනම් එය සම්මාපාස දානයයි. යැබින් ම පුද්ගලයෙකුට උද්විතක් කළ විට එම පුද්ගලයා එය මතකයේ තබාගෙන උද්විත කළ පුද්ගලයාට තැවත උද්විතක් කිරීමට අවස්ථාවක් ලැබුණහොත් ඔහුට අනිවාරයයෙන් ම එකී උද්විත සිදු කරනු ලැබයි. මේ ආකාරයෙන් අනෙක්නා වශයෙන් ඇති කරගන්නා විශ්වාසය හා ප්‍රසාදය තුළින් සිදුවන්නේ මනා බැඳීමකි. එයම “සම්මාපාස” යනුවෙන් හඳුන්වනු ලැබේ.

4. වාජපෙයා යාගය

‘වාජ’ හෙවත් මන්තු පද කියා සකස් කර ගන්නා ලද ගිතෙල් හා මී පැණි පානය කරමින් කරනු ලබන යාගය “වාජපෙයා” යාගය වශයෙන් හඳුන්වනු ලැබේ. මෙම යාගය පැවැත්වීමේ දී පරිවාර වශයෙන් තවත් යාගයක් සිදු කරනු ලැබයි. එනම්:- සිවුපාවුන් දහහත් දෙනෙකු යාගස්ථ්‍රම්භය කරා ගෙන ගොස් බිඳී පූජා ප්‍රත්‍යාග්‍රහ ව්‍යුත්ත් කරනු ලබන යාගයයි. මෙහි යාගස්ථ්‍රම්භය යොදා ගැනීම සඳහා යොදා ගනු ලබන්නේ බෙදී සසකින් කපා ගන්නා ලද දී දැන්වකි. මෙම යාගය සිදුකිරීම පිළිබඳ මෙයි තොරතුරු හමුවන්නේ සංයුත්ත තිකායටිකපාලවිය.¹⁹ එහි පෙන්වා දෙන අන්දමට අතිතයේ “වාවපෙයා” වශයෙන් දානයක් පවත්වා ඇත. එහි විශේෂත්වය වන්නේ මිනිසුන්ට ආමන්තුණය කිරීමේදී “පියාණනි, මැණියනි, මධිලනුවනි, තැගණියනි ආදි වශයෙන් කරා කරන ලද ප්‍රියවතනයන්ය. මෙය ඔවුන්ට දෙනු ලබන දානයක් වශයෙන් හඳුන්වා ඇත. එහෙත් පසුකාලීන මාජ්මණයින් විසින් මෙහි නම වෙනස් කාට “වාජපෙයා” වශයෙන් දක්වා යාගයක් පැවැත්වූ බව මූලාශ්‍රවලින් පැහැදිලි වේ.

5. නිර්ගල යාගය

මිනිසුන් හා සතුන් විශාල වශයෙන් යොදවාගෙන හා නොයෙක් ධාන්ත වර්ග ගින්නට දමීන් බිජි පූජා වශයෙන් පවත්වනු ලබන යාගය "නිර්ගල යාගය" යනුවෙන් හඳුන්වනු ලැබේ. ඇතුමුන් මෙය "සර්වමේද" යාගයට ම හඳුන්වන පර්යාය වචනයක් වශයෙන් හැඳින්වුවත් සර්වමේද යාගයෙහි මෙන් සියල්ල කැපකොට මෙම යාගය සිදු නොකරනු ලබයි. මෙති සියල්ල වශයෙන් හඳුන්වනු ලබන්නේ මිනිසුන් සතුන්, ගිතෙල්, මි පැණි, ධාන්ත වර්ග ආදිය පමණක් නොව අශ්වමේද වැනි යාගවලදී තම හාර්යාව ද, දියණිය ද, කැපකොට කරනු ලබන යාග ක්‍රම සඳහා යොදා ගන්නා දැය. එහෙත් නිර්ගල යාගය පැවැත්වීම සඳහා යොදා ගැනෙන්නේ ඉහතින් සඳහන් කළ කළමනා පමණි. ඉහතින් සඳහන් කළ අන්දමට මුල් කාලයේ පැවති සයස්සමේද, පුරිසමේද, සම්මාපාස, වාවපෙයා ආදි යහපත් දානයන් මෙන් නිර්ගල යනුවෙන් දාන වර්ගයක් ද අතිතයේ පැවති බව බුදුරජුන් විසින් දේශනා කර තිබේ. එය ද ජනයාගේ සින් සතුවු කරවන අන්දමේ දානයක් විය. එහෙත් බාහ්මණයින් විසින් අනෙකුත් යාගයන් මෙන් ම මෙම යාග ක්‍රමය ද අප්‍රමාණ සතුන් හා මිනිසුන් යොදා ගනීමින් හිංසාකාරී අන්දමින් පැවැත්වීම සඳහා යොදායන් බව පෙනේ. මේ සියල්ල සිදුකරන ලද්දේ දෙවියන් කෙරෙහි පැවති හක්තියන්, දෙවියන්ගෙන් දුඩුවම් ලැබේය යන හිතියන් හේතු කොටගෙනය. අශ්වමේද යාගය පවත්වන්නාක් මෙන් පූජකයා යාග කාරකයාගේ සියලු වස්තුන් මෙන් ම හාර්යාවන් ද අයිති කර ගනීමින් මෙම යාගය සිදු කරයි. යාග කාරකයා විසින් ස්වරාපේෂාවෙන් හා සම්පත් ලැබේමේ අපේෂාවෙන් එ සියල්ල කැප කොට යාගය සිදු කරනු ලබයි.

මේ යාග ක්‍රමය ද ප්‍රතිකෙෂ්ප කළ බුදුන් වහන්සේ පෙර පැවති දාන ක්‍රමය පිළිගෙන ඇත. එවැනි දාන ක්‍රමයක් පැවති නිසා මිනිසුන්ට කිසිදු ගැවැල්වක් නොවන බවත් තම සම්පත් ආරක්ෂා

කර ගැනීම සඳහා තමන්ගේ ගෙවල් දොරවල් වසා තැබීම නොකළ බවත් පෙන්වා දී ඇත. එසේ වූයේ කිසිවෙක් අන් අයගේ ගෙවල් දොරවල් හා අගුෂ බිඳ සෞරකම් නොකළ නිසාය. දොර අගුෂ නොදාමා තිබූ බැවින් එය "නිර්ගල" වශයෙන් හඳුන්වා ඇත.

මේ ආකාරයට ඉහතින් සඳහන් කළ යාග ක්‍රම පහක් පිළිබඳ නොරතුරු සංපුක්ත තිකායේ කේසල සංපුක්තයේ යක්ෂියු සූත්‍රය මහින් පෙන්වා දී ඇත. මෙවැනි යාග ක්‍රම පහක් තන්කාලීන සමාජයේ දක්නට ලැබුණත් එවැනි මහායාග පැවැත්වීමෙන් මහත් ආනියංසයක් ලබා ගත නොහැකි බව අවධාරණය කරයි.²⁰ එසේ නොවීමට හේතු වශයෙන් දක්වා ඇත්තේ යම්කිසි යාගයක එම, බැවැළ්, ගව ආදි නොයෙක් සතුන් බිඳිදෙමින්. කරන යාගය මහර්මින් විසින් අනුමත නොකරන නිසාය. ඉහතින් සඳහන් කළ අන්දමට සතුන්, මිනිසුන් ආදින් බිඳි නොදෙමින් කරන්නා වූ යම් යාගයක් තිබේ නම් එවැනි යාග උතුම බවත් බුදුරජුන් වැනි මහර්මිහු එවැනි යාග කර පැමිණ එවා අනුමත කරන බව ද අවධාරණය කර ඇත. සතුන් මිනිසුන් බිඳි දෙමින් කරන යාගයෙන් කෙනෙකුට සිදුවන්නේ අයහපතක්. එහෙත් එවැනි හිංසා පිඩාකාරී ත්‍රියාවන්ගෙන් අත්මිදී කරන්නා වූ යාගයෙන් යහපතක් සිදු වේ. එවැනි යාග ක්‍රම බුදුරජුන් විසින් ද අනුදැන වදාරා ඇත. ඒ අනුව බුදුදහමේ යාග ක්‍රම දෙකකි. "මහමෙනි මේ යාග ක්‍රම දෙකක් ඇත. ඒ කවරේද යන්? ආමිස යාගය හා ධර්ම යාගයයි." (දේවේ මේ හික්බවෙ යාගා. කතමා ද්වේ? ආමිස යාගා ධර්ම යාගා)²¹ මෙම යාග හෙවත් දාන පැවැත්වීමේදී "සහල් ද, යහන් ද, වස්තු ද, ගිතෙල් ද, තල තෙල් ද, දැහැමින් එකතු කොට පූජා කරනු ලබයි. එවැනි දානවල දී ගෙයන් සාතනය නොකළන."²² (කණ්ඩාල සයනා වත්රී ස්ථිරතෙකලකුව යාවිය ධම්මෙන් සමාධානන්වා තතො යක්ෂියු මකඟපයු. උපටිතයිස්ම්. යක්ෂියුස්ම්. නාස්සුගාවා හනිංදුනේ) යනුවෙන් දක්වා තිබේ. මෙවැනි යාග ක්‍රම බුදුරජුන් විසින්

අනුමත කොට ඇත. එවැනි යාග පැවැත්වෙන ස්ථානවලට එවැනි මහර්මිඩු පැමිණෙන බවත් ඒවා මහත්මිල මහානියෝග වන බවත් පෙන්වා දී තිබේ.

ආන්තික සටහන්

1. සාහෝවිද, X 85.
2. සාහෝවිද, I 66.
3. සාහෝවිද, V 63.
4. දිස්තිකාය 1, සිලක්බන්ධ වගේ, කුට්දන්ත පුත්තා, මු. ජ. මු. 2006, 248 පිටුව
5. සමාග්‍යල්ලිලාසිනි නාම දිස්තිකායවියකරා, කුට්දන්ත පුත්ත වණ්ඩනා, හේ. වි. මු. 1969, 114 පිටුව.
6. සේනානායක, ජ්. එස්. ඩී., භාෂ්කාන භාෂිතය, ඇම්. ඩී. ගුණසේන සහ සමාගම, 1960, 5 පිටුව.
7. මේනානන්ද හිමි, දේවාලේගම, බොඳුද අධ්‍යයන පෙළේය, නිව දිපා මූල්‍යාලය, කුලීය, 1997, 15, 16 පිටු.
8. සාරත්ප්‍රප්‍රකාසිනි නාම සංයුත්තනිකායවියකරා, හේ. වි. මු. 1969, 311 පිටුව.
9. මුරති, ආගම හා මියගිය ලේඛය, මුදුර පොත් ප්‍රකාශකයේ, 2009, 101 පිටුව.
10. -එම්- 101 පිටුව.
11. සාරත්ප්‍රප්‍රකාසිනි නාම සංයුත්තනිකායවියකරා, හේ. වි. මු. 1969, 311 පිටුව.
12. -එම්- 101 පිටුව.
13. මෙම කුමාරවරු බොහෝ සෙයින් මෙහෙසියන්ගේ පරිවාර ස්ත්‍රීන්ට සම්බන්ධ උසස් පෙළපත්වලින් තොරාගනු ලබන තරුණයින් පිරිසක් වන්නාය. මොවුනු තම තමන්ගේ තරාතිරම් අනුව සන්නාහ සන්නද්ධ වි කඩු හේ. රෙනල හේ පොදු රෙගෙන යති.
14. යාගය සිදු කරන අවස්ථාවේ සේම පානය කරන බව කියවේ. මුල්කාලයේ සේම යනුවෙන් හඳුන්වා ඇත්තේ පැලැටි වියෙළයකි. මෙයින් පෙරා ගන්නා ලද බීම වර්ගය වෙවැකියන් අතර වියෙළ

සැලකිල්ලට හාජනය විය. එය පානය කරන ලද්දේ යාග හේම පවත්වන දිනවලදිය. ආදි ජනනාව මෙන්ම වෙවැකියේ ද සේම පැලැටිවල වර්ධනයේ, වන්දුයාන් අතර සම්බන්ධකාවක් ඇතැයි සැලකුය. මෙයි පැලැටියක් වියයෙන් පිළිගත් සේම පසුකලෙක සඳ දෙවියා හා සම්බන්ධ කරන ලදී. මේ අනුව වන්දුයා ද සේම ද එකම දෙවියක් විය. සාය්ලිවිදයෙහි නවවෙනි මණ්ඩලය වෙනත් ඇත්තේ සේම දෙවියන් වෙනුවෙනි. එහි ඇතැම්විට සේම යනුවෙන් හඳුන්වා ඇත්තේ ඉන්දුගේ ආත්මය සහ උපදේශකයා වශයෙහි. සේම ඉන්දුගේ ව්‍යුහ ලෙස ද දක්වා තිබේ. ශිනිකාවල උත්පාදකයා ද කිවින්ගේ ප්‍රධානයා ද තව්‍යන්ගේ සැමිවරයා ද මේ මදාකාරක සේමය.

මුරති, ආගම හා මියගිය ලේඛය, මුදුර පොත් ප්‍රකාශකයේ, 2009, 101 පිටුව.

15. නන්ද හිමි, බලන්ගෙබ, උසස් පෙළ බොඳුද ශ්‍රීංචාරය, සරාජ් ප්‍රකාශන, 1997, 244 පිටුව.
16. මුරති, ආගම හා මියගිය ලේඛය, මුදුර පොත් ප්‍රකාශකයේ, 2009, 101 පිටුව.
17. Winternitz, M., A History of Indian Literature, Vol. I, 1927, p. 115.
18. නන්ද හිමි, බලන්ගෙබ, උසස් පෙළ බොඳුද ශ්‍රීංචාරය, සරාජ් ප්‍රකාශන, 1997, 250 පිටුව.
19. සාරත්ප්‍රප්‍රකාසිනි නාම සංයුත්තනිකායවියකරා, හේ. වි. මු. 1969, 311 පිටුව.
20. සංයුත්ත නිකාය, කොසල සංයුත්තය, යක්ෂීකු සූත්‍රය, මු. ජ. මු. 2005, 144 පිටුව.
21. ඇංගත්තර නිකාය, දුක තිපානය, මු. ජ. මු. 2005, 178 පිටුව
22. සාරත්ප්‍රප්‍රකාසිනිපානය, මුහුමණ ධම්මික සූත්‍රය, මු. ජ. මු. 2005, 268 පිටුව.

